

Sri Sudarshana

Kavacham 3

శ్రీ సుదర్శన కవచం -3

అస్య శ్రీసుదర్శనకవచమహామంత్రస్య నారాయణ
ఋషిః శ్రీసుదర్శనో దేవతా గాయత్రీ ఛందః దుష్టం
దారయతీతి కీలకం, హన హన ద్విష ఇతి బీజం,
సర్వశత్రుక్షయార్థే సుదర్శనస్తోత్రపాఠే వినియోగః ॥

ఋష్యాది న్యాసః -

ఓం నారాయణ ఋషయే నమః శిరసి |

ఓం గాయత్రీ ఛందసే నమః ముఖే |

ఓం దుష్టం దారయతీతి కీలకాయ నమః హృదయే

|

ఓం హ్రం హ్రీం హ్రూం ద్విష ఇతి బీజాయ నమః

గుహ్యే |

ఓం సుదర్శనే జ్వలత్పావకసంకాశేతి కీలకాయ

నమః సర్వాంగే |

కరన్యాసః -

ఓం నారాయణఋషయే నమః అంగుష్ఠాభ్యాం నమః

|

ఓం గాయత్రీఛందసే నమః తర్జనీభ్యాం నమః |

ఓం దుష్టం దారయతీతి కీలకాయ నమః

మధ్యమాభ్యాం నమః |

ఓం హ్రోం హ్రీం హ్రూం ద్విష ఇతి బీజాయ నమః

అనామికాభ్యాం నమః |

ఓం సర్వశత్రుక్షయార్థే శ్రీసుదర్శనదేవతేతి కరతల

కరపృష్ఠాభ్యాం నమః |

హృదయాదిన్యాసః -

ఓం నారాయణఋషయే నమః హృదయాయ నమః

|

ఓం గాయత్రీఛందసే నమః శిరసే స్వాహా |

ఓం దుష్టం దారయతీతి కీలకాయ నమః శిఖాయై
వషట్ |

ఓం హ్రోం హ్రీం హ్రూం ద్విష ఇతి బీజాయ నమః
కవచాయ హుం |

ఓం సుదర్శన జ్వలత్పావకసంకాశేతి నేత్రత్రయాయ
వౌషట్ |

ఓం సర్వశత్రుక్షయార్థే సుదర్శనదేవతేతి అస్త్రాయ
ఫట్ |

అథ ధ్యానం -

సుదర్శనం మహావేగం గోవిందస్య ప్రియాయుధం |

జ్వలత్పావకసంకాశం సర్వశత్రువినాశనం || 1 ||

కృష్ణప్రాప్తికరం శశ్వద్భక్తానాం భయభంజనం |

సంగ్రామే జయదం తస్మాద్ధ్యాయేదేవం సుదర్శనం

|| 2 ||

అథ మంత్రః -

ఓం హ్రం హ్రీం హ్రూం నమో భగవతే భో భో

సుదర్శనచక్ర దుష్టం దారయ దారయ దురితం

హన హన పాపం మథ మథ ఆరోగ్యం కురు కురు

హుం ఫట్ స్వాహా ||

అథ కవచం -

సుదర్శనమహామంత్రం వల్లభేన ప్రకాశితం |

వైష్ణవానాం హి రక్షార్థం వైష్ణవానాం హితాయ చ |

యంత్రమధ్యే నిరూప్యం చ చక్రాకారం చ లిఖ్యతే ||

1 ||

ఉత్తరాగర్భరక్షీ చ పరీక్షితహితే రతః |

బ్రహ్మస్త్రవారణం చైవ భక్తానాం భయనాశనం || 2

||

వధం చ దుష్టదైత్యానాం ఖండం ఖండం చ కారకః |

వైష్ణవానాం హితార్థాయ చక్రం ధారయతే హరిః || 3

||

పీతాంబరః పరబ్రహ్మ వనమాలీ గదాధరః |

కోటికందర్పలావణ్యో గోపీనాం ప్రాణదాయకః || 4 ||

శ్రీవల్లభః కృపానాథో గిరీంద్రః శత్రుమర్దనః |

దావాగ్నిదర్పహర్తా చ గోపీభయనివారకః || 5 ||

గోపాలో గోపకన్యాభిః సమావృత్తోఽధితిష్ఠతే |

విద్యజ్జనప్రకాశీ చ రామకృష్ణజగన్మయః || 6 ||

గోగోపికాశతాకీర్ణో వేణువాదనతత్పరః |

కామరూపీ కళావాంశ్చ కామినాం కామదో విభుః ||

7 ||

మన్మథో మధురానాథో మాధవో మకరధ్వజః |

శ్రీధరః శ్రీకరః శ్రీశః శ్రీనివాసః సతాం గతిః || 8 ||

భూతీశో భూతిదో విష్ణుర్భూధరో భూతభావనః |

సర్వదుఃఖహరో వీరో దుష్టదానవనాశనః || 9 ||

శ్రీన్యసింహో మహావిష్ణుః మహాదిత్యశ్చ తేజసః |

వాదినాం దయయా నిత్యం ప్రణవో జ్యోతిరూపకః ||

10 ||

భానుకోటిప్రకాశీ చ నిశ్చితార్థస్వరూపకః |

భక్తప్రియః పద్మనేత్రో భక్తానాం వాంఛితప్రదః || 11

||

హృది కృష్ణో ముఖే కృష్ణో నేత్రే కృష్ణ స్వరూపకః |

భక్తిప్రియశ్చ శ్రీకృష్ణః సర్వం కృష్ణమయం జగత్ ||

12 ||

కాలమృత్యుః యమాహూతో భూతప్రేతో న దృశ్యతే

|

పిశాచా రాక్షసాశ్చైవ హృదిరోగాశ్చ దారుణాః || 13

||

భూచరాః ఖేచరాః సర్వే డాకినీ శాకినీ తథా |

నాటకం చేటకం చైవ చలం చిద్రం న దృశ్యతే || 14

||

అకాలే మరణం తస్య శోకదుఃఖం న లభ్యతే |

సర్వవిఘ్నాః క్షయం యాంతి రక్ష మాం

గోపికాప్రియ || 15 ||

భయం దావాగ్ని చోరాణాం విగ్రహే రాజసంకటే |

వ్యాళవ్యాఘ్రమహాశత్రువైరిబంధో న లభ్యతే || 16

||

ఆధివ్యాధిహరం చైవ గ్రహపీడావినాశనం |

సంగ్రామే చ జయం తస్మాత్ ధ్యాయేద్దేవం

సుదర్శనం || 17 ||

ఇమాన్ సప్తదశశ్లోకాన్ యంత్రమధ్యే లిఖేత్తు యః |

వంశవృద్ధిర్భవేత్తస్య శ్రోతా చ ఫలమాప్నుయాత్ ||

18 ||

సుదర్శనమిదం యంత్రం లభతే జయమంగళం |

సర్వపాపహరం కృష్ణ త్వామహం శరణం గతః || 19

||

ఇతి శ్రీమద్వల్లభాచార్యచరణ విరచితం శ్రీ సుదర్శన

కవచం |